



मादी गाउँपालिका, कास्कीको

गाउँ सभामा अध्यक्षद्वारा

प्रस्तुत

मादी गाउँपालिका

वडा विभाजन



आर्थिक वर्ष २०७९/०८० को नीति तथा कार्यक्रम

सिक्लेस

ताडतीइ

तप्राड

खेडाङ्गा

याङ्गाकोट

खिमाजी

चौतारीडाङ्गा

तारकाड

ढोडेनी

पोखरा

महानगरपालिका

मादी गाउँपालिका

गण्डकी प्रदेश, नेपाल

मिति २०७९/०३/०६ गते सोमबार

संकेत

गापा सीमाना

वडा सीमाना

वडा नम्बर

2

84° 8' 0"E

84° 15' 0"E

N

28° 25' 0"N

N

28° 18' 0"N

N

28° 11' 0"N

84° 8' 0"E

84° 15' 0"E

N

0

3.5 1.75 0 Km.

3.5 Km.

मादी गाउँपालिकाको आर्थिक वर्ष २०७९/०८० को वार्षिक नीति तथा कार्यक्रम :

उपाध्यक्ष ज्यूः

सभा सदस्य ज्यूहरु,

- मादी गाउँपालिकाको एघारौं गाउँसभामा हार्दिक स्वागत गर्दछु !**
१. मादी गाउँपालिकाको आर्थिक वर्ष २०७९/०८० को नीति तथा कार्यक्रम यस गरिमामय गाउँसभामा प्रस्तुत गर्न पाउँदा अत्यन्तै हर्षित भएको छु । संवत् २०७९ साल वैशाख ३० गते सम्पन्न स्थानीय तहको निर्वाचनमा हामीलाई मतदान गरी निर्वाचित गर्नुहुने आदरणीय मादी वासी आमा बुवा, दाजुभाई तथा दिदी बहिनीहरु सबै प्रति हार्दिक आभार प्रकट गर्दछु ।
 २. संघीय लोकतान्त्रिक गणतन्त्र नेपालको संविधानमा भएको व्यवस्था अनुसार गठित स्थानीय तहको दोस्रो निर्वाचनबाट निर्वाचित हामी जनप्रतिनिधिहरुको यो पहिलो गाउँसभा हो ।
 ३. यस अवसरमा नेपालको युगान्तकारी परिवर्तन र स्वशासनको लागि नेपाली जनताले गर्दै आएका विभिन्न आन्दोलनमा आफ्नो जीवन समर्पण गर्नुहुने आदरणीय ज्ञात अज्ञात वीर शहिदहरुप्रति सम्मानका साथ हार्दिक श्रद्धाङ्गली अर्पण गर्दछु ।
 ४. समृद्ध मादी निर्माण गर्ने अभियानमा मादी गाउँपालिकाको स्थापनादेखि पालिकाको विकास निर्माण तथा हितमा कार्य गर्नुहुने पूर्व जनप्रतिनिधि ज्यूहरु तथा विकास साझेदारहरु प्रति उहाँहरुले दिनुभएको योगदानको उच्च सम्मान सहित स्मरण गर्न चाहन्छु । साथै आगामी दिनमा समेत निरन्तर साथ र सहयोगको अपेक्षा गर्दछु ।
 ५. हाम्रो गाउँपालिका भौगोलिक, प्राकृतिक, ऐतिहासिक, सांस्कृतिक, पर्यटकीय महत्वका साथ-साथै उत्पादन र उत्पादकत्वका दृष्टिले समेत अत्यन्त प्रवल सम्भावना भएको गाउँपालिका हो । विकासको क्रममा पछाडि पेरेका वर्ग तथा समुदायलाई मूल प्रवाहमा ल्याउने, उत्पादनशील क्षेत्रमा लगानी अभिवृद्धि गरी आर्थिक गतिविधिहरुको माध्यमद्वारा पालिकामै रोजगारी विस्तार गरी गरिबी न्युनीकरण गर्ने, कृषि तथा पशुपालनको क्षेत्रमा व्यवसायीकरण र आधुनिकीकरण गर्ने तर्फ यो नीति तथा कार्यक्रम परिलक्षित छ ।
 ६. आन्तरिक सुशासन र सबल प्रशासनको प्रवर्द्धन गरी सेवा प्रवाहमा प्रभावकारिता कायम गर्ने, पर्यटन विकासबाट लाभ प्राप्त गरी सबै क्षेत्रसम्म पुऱ्याउने, वन जंगलको संरक्षण गर्दै भू-क्षय नियन्त्रण, विपद व्यवस्थापन र वातावरणीय सन्तुलनलाई कायम राख्दै स्थानीय पूर्वाधार निर्माणमा लगानी वृद्धि गरी सडक सुधार गर्दै नियमित रूपमा यातायात संचालन गर्ने तर्फ यो नीति तथा कार्यक्रम केन्द्रित गरिएको छ ।
 ७. सामाजिक विकासलाई संस्थागत गरी अपेक्षित विकासको प्रतिफल हासिल गर्ने, आन्तरिक आयको दायरालाई फराकिलो बनाउने र आन्तरिक व्यवस्थापनलाई सुशासन मैत्री बनाइ संस्थागत सुदृढीकरण गर्ने, गुणस्तरीय शिक्षा र स्वास्थ्यको माध्यमबाट मध्यमस्तरको मानव विकासको अवस्थालाई सुधार गरी उच्च सक्षम व्यक्ति र गतिशील समाज निर्माण गर्नुका साथै “समृद्ध मादी

सुखी मादीबासी" भन्ने नारालाई सार्थक बनाउन राष्ट्रले लिएका दीर्घकालीन लक्ष्य अनुसार सन् २०२६ मा अतिकम विकसित मुलुकबाट विकसित मुलुकमा स्तरोन्ति हुने गरी चालु खर्च कटौती

गरी उत्पादनमूलक र पूँजीगत खर्च वृद्धि गरी दीगो विकासका लक्ष्यको आन्तरिकीकरण तथा स्थानीयकरणमा समृद्धि हासिल गर्ने दिशामा ध्यान केन्द्रित गरिएको छ ।

८. मादीको विकास र समृद्धिका लागि नेपालको संविधान तथा संघीय कानून, प्रदेश कानून र स्थानीय कानुनद्वारा प्रदत्त नागरिकका मौलिक हक अधिकारको प्रचलन र संरक्षण गर्दै कानुनद्वारा निर्देशित काम, कर्तव्य र दायित्व पुरा गर्न हामी प्रतिवद्ध छौं । विकास निर्माणलाई दिगो बनाउन साना तथा टुक्रेयोजनामा बजेट विनियोजन गर्दा दीर्घकालीन उपलब्धि हासिल नहुने हुँदा यस्ता कार्यमा नियन्त्रण गरी ठूला योजना छनौटलाई प्राथमिकतामा राख्ने र साना योजनालाई निरुत्साहित गर्ने तर्फ अग्रसर हुने कुरा सबैमा स्मरण गराउन चाहन्छु ।

९. अब, म आर्थिक वर्ष २०७८/०७९ को संक्षिप्त समीक्षा प्रस्तुत गर्न अनुमति चाहन्छु :

- पचास प्रतिशत अनुदानमा कृषि औजार उपकरण, प्लास्टिक टनेल, मौरी घार गोला वितरण गरिएको छ ।
- प्रथम किस्ता प्राप्त गरेका अध्यक्षसँग युवा स्वरोजगार कार्यक्रमका लाभग्राहीहरूलाई दोस्रो चरणको अनुदान वितरण गरिएको छ ।
- गरिबी निवारणका लागि लघु उद्यम विकास कार्यक्रम अन्तर्गत वडा नं २ मा कोसेली हाउस निर्माण कार्य सम्पन्न भएको छ ।
- वडा नं. ३ र ८ मा कोदोमा लागेको मरुवा रोग नियन्त्रणको लागि निःशुल्क विषादी उपलब्ध गराइएको छ ।
- वडा नं. १ सिक्लेसमा भेडाबाखामा देखा परेको पिपिआर रोग, भेटेरिनरी अस्पताल तथा पशु विज्ञ केन्द्रको सहयोगमा नियन्त्रण गरिएको छ ।
- वडा नं. ८, ९ र १० मा गाई भैसीमा देखा परेको खोरेत रोगको उपचारका लागि गाउँपालिकाबाट निःशुल्क औषधी तथा प्राविधिक सेवा उपलब्ध गराइएको छ ।
- पशुलाई नियमित रूपमा खुवाउनु पर्ने माटे, जुकाको औषधी खरिद गरी निःशुल्क वितरण गरिएको छ ।
- सिंचाई सुविधा नपुगेका खेतीयोग्य जमिनमा सिंचाईको लागि कृषकको माग र वडा कार्यालयको सिफारिस अनुसार सिंचाई पाईप खरिद गरी वितरण गरिएको छ ।
- पर्यटकीय क्षेत्रको प्रचार प्रसार एंव प्रवर्द्धनको लागि मादी सचित्रको दोस्रो संस्करण प्रकाशन गरी जेसिआई नेपालको राष्ट्रिय सम्मेलनमार्फत वितरण तथा प्रदर्शनी गरिएको छ ।
- वडा नं २ को ताडिङ-कोलासोथार सम्पदा मार्ग सोलिङ तथा मर्मत र ध्यामाड मोटर बाटो सोलिङ तथा मर्मत कार्य सम्पन्न भएको छ ।
- गाउँपालिका स्तरीय १५ शेयाको आधारभूत अस्पताल भवन निर्माणको लागि निर्माण व्यवसायीसँग ठेक्का समझौता भई निर्माणको चरणमा रहेको छ ।
- स्वास्थ्य संस्थाहरूबाट उपलब्ध हुने स्वास्थ्य सेवालाई गुणस्तरीय तथा प्रभावकारी बनाउन गाउँपालिकाबाट निःशुल्क वितरण हुने अत्यावश्यक औषधी तथा स्वास्थ्य औजार उपकरण खरिद गरी स्वास्थ्य संस्थामा उपलब्ध गराइएको छ ।

- ८ प्रकारका कडा रोग लागेका १८ जना विपन्न नागरिकहरूलाई नेपाल सरकारबाट हुने उपचारमा सहयोगको लागि सम्बन्धित अस्पतालमा सिफारिस गरिएको छ ।
- कडा रोग आर्थिक आर्थिक सहायता अन्तर्गत १७ जना विरामीलाई पालिकाबाट आर्थिक सहायता वितरण गरिएको छ ।
- शिक्षक पेशागत सहयोग प्रणालीको स्थापना गरी विषयगत विज्ञ समूहमाटौ गठन गरिएको छ ।
- गाउँपालिकाको स्वीकृत स्थानीय पाठ्यक्रम अनुसार कक्षा ६, ७ र ८ को पाठ्यपुस्तक लेखन कार्य सम्पन्न भई छपाइको चरणमा पुगेको छ ।
- मादी गाउँपालिकाको प्रथम गाउँ शिक्षा योजनाको मस्यौदा निर्माण भएको छ ।
- विद्यालयको आर्थिक वर्ष २०७७/०७८ को अन्तिम लेखापरीक्षण सम्पन्न भई प्रतिवेदन प्राप्त भएको छ ।
- वर्षातको कारण क्षति पुगेका खानेपानी योजनाको मर्मत सुधार कार्यमा सहयोग गर्नको लागि खानेपानी पाईप खरिद गरी वडाको सिफारिस बमोजिम वितरण गरिएको छ ।
- गाउँपालिका र GWT को सहकार्यमा वडा नं. ३ को स्याँगे, हरियोस्वाँरा र स्यारचोक, कुस्कुडाँडामा खानेपानी योजनाको निर्माण कार्य सम्पन्न भएको छ ।
- मादी गाउँपालिका भित्रका लोक संस्कृतिहरूको संगालो मादीका लोक संस्कृति नामक पुस्तक प्रकाशन भएको छ ।
- स्थानीय कानुनका रूपमा गाउँपालिकाले हालसम्म जारी गरेका २७ वटा ऐन र ७० वटा नियम, कार्यविधि, निर्देशिका, मापदण्ड मध्ये चालु आर्थिक वर्षमा ४ वटा ऐन र १३ वटा कार्यविधि जारी गरिएको छ ।
- मादी गाउँपालिकाबाट निर्मित भिडियो वृत्तचित्र प्रकाशनको तयारीमा रहेको छ ।
- गाउँपालिकाको डिजिटल प्रोफायल तयार पारिएको छ ।
- करदाताबाट राजश्व संकलन गर्न एकीकृत कर संकलन प्रणालीको प्रयोग गरिएको छ । जसमा हालसम्म ७६५८ करदाता सूचीकृत भएका छन् ।
- वडा सचिव तथा वडाका कर्मचारीहरूको लागि क्षमता विकास तालिम सम्पन्न गरिएको छ ।
- चालु आर्थिक वर्षको पहिलो चौमासिक सार्वजनिक सुनुवाई कार्यक्रम वडा नं. २ मा सम्पन्न गरिएको छ ।
- उपभोक्ता समिति मार्फत संचालन हुने योजना तथा कार्यक्रमको लागि समितिका पदाधिकारीहरूलाई (पालिका तथा १२ वटै वडा स्तरमा) योजना संचालन सम्बन्धी क्षमता विकास तालिम सम्पन्न गरिएको छ ।
- गाउँपालिका कार्यालयमा कार्यकक्ष व्यवस्थापनको लागि २ कोठे भवन निर्माण सम्पन्न भएको छ ।
- चालु आर्थिक वर्षमा थप २२ घरधुरीको घर अभिलेखीकरण भएको छ र हालसम्म ३३६३ घरको अभिलेख कायम भएको छ ।
- गण्डकी प्रदेश प्रशिक्षण प्रतिष्ठानको सहयोगमा मादी गाउँपालिकाको दोस्रो आवधिक विकास योजना निर्माण कार्य सम्पन्नको चरणमा रहेको छ ।
- गण्डकी प्रदेश प्रशिक्षण प्रतिष्ठानको सहयोगमा गाउँपालिकाको राजश्व सुधार कार्ययोजना तयार गरिएको छ ।

- आफ्नै वडा भवनबाट सेवा प्रवाह गर्ने उद्देश्यले वडा कार्यालय भवन निर्माण कार्यलाई निरन्तरता दिई चालु आर्थिक वर्षमा वडा नं. ६ र ७ को वडा कार्यालय भवन निर्माण कार्य यसै वर्ष सम्पन्न भएको छ ।
- वडा नं. ३ को वडा कार्यालय भवन निर्माणको लागि ठेक्का सम्झौता भई निर्माण कार्य शुरू भएको छ ।
- भगवती बहुउद्देश्यीय सामुदायिक भवनको निर्माण कार्य सम्पन्न भएको छ, च्याँदी दोभान र चिनीखर्क झोलुङ्गेपुल निर्माणको काम अन्तिम चरणमा रहेको छ ।
(चापे र नेस्याड गाउँपालिका)
- सिक्लेस पर्यटन पूर्वाधार विकास आयोजनाको निर्माण कार्यको लागि ठेक्का सम्झौता भई निर्माण चरणमा रहेको छ ।
- मनसुनजन्य विपद् प्रभावित लाभग्राही घर परिवारलाई नयाँ घर निर्माणको लागि पालिकाको साझेदारी तर्फको रकम निकासा पठाइएको छ ।
- थुम्सीकोट प्राथमिक स्वास्थ्य केन्द्रमा ३० बेडको कोभिड आईसोलेशन कक्ष स्थापना गरी ६८ जना कोरोना संक्रमितहरूको लागि निःशुल्क उपचार, खानपान तथा बसोबासको व्यवस्था मिलाइएको छ ।
- कोरोना संक्रमित व्यक्तिहरूको उपचारको लागि पोखरा स्थित आइसोलेशन सेन्टरमा पठाइएको साथै घरैमै आईसोलेशनमा बस्ने संक्रमितहरूको लागि निःशुल्क औषधी तथा स्वास्थ्य सामग्री वितरण गरिएको छ । आवश्यकता अनुसार एम्बुलेन्स सेवा निःशुल्क गरिएको छ ।
- १८ वर्ष माथिका १३ हजार ४ सय १६ जना नागरिकलाई कोभिड १९ विरुद्धको खोप लगाइएको छ ।
- गाउँपालिकाका विद्यालयमा खोपकेन्द्र स्थापना गरी १२ देखि १७ वर्ष उमेर समुहका १ हजार ३ सय ७४ विद्यार्थीहरूलाई कोभिड १९ विरुद्धको पहिलो मात्रा खोप लगाइएको छ ।

उपाध्यक्ष ज्यू

सभा सदस्य ज्यूहरु

१०. स्थानीय सरकार जनताको सबैभन्दा नजिकको सरकार हो भन्ने अनुभूत गराउन र जनताबाट प्राप्त जिम्मेवारीलाई इमान्दारितापूर्वक पूरा गर्न दोस्रो आवधिक विकास योजनाले समेटेका लक्ष्य, उद्देश्य, नीति, रणनीति र कार्यनीतिलाई व्यवहारिक रूपमा कार्यान्वयनमा ल्याउने अठोट लिएको छु ।

अब, म मादी गाउँपालिकाको आर्थिक वर्ष २०७९/०८० को क्षेत्रगत नीति तथा कार्यक्रम यस गरिमामय गाउँसभाको बैठकमा प्रस्तुत गर्ने अनुमति चाहन्छु :

११. आर्थिक विकास :

- आर्थिक विकास क्षेत्रसंग सम्बन्धित रहेका दिगो विकासका लक्ष्य हासिल गर्न विभिन्न आर्थिक क्रियाकलाप संचालनमा जोड दिइने छ । सबै प्रकारका गरिबीलाई सबै ठाउँबाट अन्त्य गर्न गरिब तथा जोखिममा रहेकाहरूलाई उल्लेख्यरूपमा समेट्ने खालका कार्यक्रमहरू संचालन गरिने छ ।

- वैदेशिक रोजगारीबाट फर्केका युवा जनशक्तिलाई पुनः विदेश जान नपर्ने गरी रोजगारीका अवसरहरू सिर्जना गर्ने प्रकृतिका कार्यक्रमहरू संचालन गरिने छ । खाद्य सुरक्षा तथा उन्नत पोषण सुनिश्चित गर्ने र दिगो कृषि प्रवर्द्धन गर्न आवश्यक कार्यक्रम संचालन गरिने छ ।
- भरपर्दो, समावेशी र दिगो आर्थिक वृद्धि तथा सवैका लागि उत्पादनमूलक रोजगारी र मर्यादित कामको प्रवर्द्धन गर्न उत्पादनमा अनुदान, सहुलियत दरमा ऋण जस्ता कार्यक्रम कार्यान्वयनमा जोड दिइने छ ।
- महिला तथा अल्पसंख्यकको हितको लागि लैंगिक उत्तरदायी बजेट तर्जुमा गरी गाउँपालिकाबाट संचालन हुने योजना तथा कार्यक्रमबाट सिर्जना हुने रोजगारी तथा आय आर्जन सम्बन्धी कार्यक्रममा महिला पुरुषलाई समान अवसर प्रदान गरिने छ ।

१२. कृषि विकास तथा पशु सेवा

- कृषि क्षेत्रलाई सबल बनाउन युवा जनशक्तिको भरपूर उपयोगमार्फत कृषि क्षेत्रको उत्पादन र उत्पादकत्व वृद्धि गरी आयआर्जन बढाउन उत्पादनमा आधारित अनुदान जस्ता जनमुखी प्रोत्साहनमूलक कार्यक्रम संचालन गरिने छ ।
- कृषि क्षेत्रको आधुनिकीकरण यान्त्रीकरण, विशिष्टीकरण गरी उत्पादन र उत्पादकत्व वृद्धिमा जोड दिई कृषि पेशालाई मर्यादित, व्यावसायिक बनाउन आधुनिक कृषि औजार उपकरण लगायतका कृषि सामग्रीमा अनुदान दिने व्यवस्था मिलाइने छ ।
- कृषि विकास रणनीति अनुगमन तथा समन्वय कार्यक्रम अन्तर्गत कृषक दर्ता व्यवस्थापन, कृषि तथा पशुपन्थी सम्बन्धी तथ्यांक संकलन गरी नियमित रूपमा अध्यावधिक गरिने छ ।
- कृषि क्षेत्रको उत्पादन र उत्पादकत्व अभिवृद्धिका लागि कृषक सचेतनामूलक तालिम संचालन, फलफूल तथा तरकारीको वित्र विरुद्ध वितरण जस्ता कार्यक्रम संचालन गरिने छ ।
- पशुमा लाग्ने आन्तरिक तथा बाह्य परजीवि नियन्त्रण गर्न निःशुल्क औषधी वितरण, पशु स्वास्थ्य शिविर जस्ता कार्यक्रमहरू संचालन गरिने छ ।
- प्रधानमन्त्री कृषि आधुनिकीकरण परियोजना अन्तर्गत राष्ट्रिय तथा स्थानीय महत्वका खाद्य तथा पोषण सुरक्षामा टेवा पुऱ्याउने बाली वस्तु तथा बाखाको साना व्यवसायिक कृषि उत्पादन केन्द्र (पकेट) विकास कार्यक्रमलाई निरन्तरता दिइने छ । साथै अलैची तथा गाई/भैंसीको साना व्यावसायिक कृषि उत्पादन केन्द्र (पकेट) विकास कार्यक्रम संचालन गरिने छ ।
- अलैचीको उत्पादन वृद्धि गर्न सम्भावित क्षेत्रमा सामुहिक अलैची खेती गर्न प्रोत्साहन गरिने छ संघीय सरकारसँगको साझेदारीमा अलैची बाली पकेट विकास कार्यक्रम संचालन गरिने छ ।
- प्रदेश सरकारसँगको साझेदारीमा माटो परीक्षण शिविर संचालन गरी माटोको प्रोफायल तयार गर्ने तथा माटो सुहाउँदो खेती बाली लगाउन प्रोत्साहन गरिने छ ।
- कृषक, कृषि समुह, सहकारीको सहकार्यमा एक गाउँ एक उत्पादन कार्यक्रम संचालन गरिने छ ।
- कृषि तथा पशुपालनमा हुन सक्ने क्षतिको जोखिम न्यूनीकरण गर्न कृषि तथा पशु बीमा कार्यक्रममा सहभागी हुन प्रोत्साहित गरिने छ ।

- कृषि उपज संकलन केन्द्र स्थापना गरी कृषि उत्पादनको बजारीकरणका लागि प्रदेश सरकारसँगको साझेदारीमा आवश्यक कार्यक्रम अगाडि बढाइने छ ।
- कृषकबाट उत्पादन भएको कृषि उत्पादनलाई बजारीकरण गर्ने कृषि एम्बुलेन्स संचालन गरी कृषि उपजको बजारीकरण गरिने छ ।
- कृषि तथा शुपालन क्षेत्रलाई उच्च प्राथमिकता दिई कृषकसँग कृषि प्राविधिक कार्यक्रम संचालन गरिने छ ।

१३. घेरेलु तथा साना उद्योग

- स्थानीय स्रोत, साधन, सीप एवम् प्राविधिको प्रयोगलाई बढावा दिई व्यावसायिक उत्पादन तर्फ अग्रसर गराउन राडी पाखी, कम्बल, भाङ्गा, सुइटर, झोला बनाउने तानहरूलाई आधुनिकीकरण गरी व्यावसायिक उत्पादन तर्फ अग्रसर गराउन साझेदारीमा विभिन्न कार्यक्रम संचालन गरिने छ ।
- घेरेलु तथा अन्य सहयोगी संस्थासँगको सहकार्यमा लघु घेरेलु तथा साना उद्यमीलाई उद्यम विकास तालिम तथा औजार, यन्त्र, उपकरण प्रदान गरिने छ ।
- स्थानीय वन पैदावर, प्राकृतिक स्रोत साधन, जडिबुटीमा आधारित उद्योगहरू स्थापना गर्ने लगानीकर्ताहरूलाई उचित वातावरणको व्यवस्था गरिने छ ।
- प्रदेश सरकारसँगको सहकार्यमा थप कार्यक्रमबाट सिपमुलक स्वरोजगार र व्यावसायिक तालिम प्रदानमा जोड दिईने छ ।
- दलित समुदायले संचालन गर्दै आएका परम्परागत पेशा व्यवसायलाई संरक्षण, सम्वर्द्धन र आधुनिकीकरण गर्ने अनुदानमा आधारित कार्यक्रमहरू संचालन गरिने छ ।
- “गरिबी निवारणका लागि लघु उद्यम विकास कार्यक्रम (मेडपा) संचालनमा गाउँपालिकाबाट समेत लागत साझेदारी गरी कार्यक्रमको दायरा विस्तार गरिने छ ।
- लघु उद्यम विकास कार्यक्रम अन्तर्गत प्रतिस्पर्धामा छनौट भएका व्यवसाय, विकास सेवा प्रदायक संस्थाहरू मार्फत नयाँ उद्यमी सृजना, उद्यमीको सीप स्तरोन्नति, सम्भाव्य उत्पादनको उपादकत्व र बजार प्रतिस्पर्धा वृद्धि गर्नका लागि समूहमा प्रविधि हस्तान्तरण गर्ने कार्यक्रमलाई निरन्तरता दिईने छ ।
- लघु तथा घेरेलु उद्योग स्थापनाका लागि उद्यमीहरूलाई सरल ढंगबाट सहुलियत दरमा क्रृण उपलब्ध गराउन पालिका मातहतमा युवा स्वरोजगार कोष कार्यक्रम तथा निजी स्तरमा वित्तीय संस्था तथा सहकारी संस्थासँग समन्वय गरिने छ ।
- निजी क्षेत्रसँगको समन्वयमा स्थानीय स्तरमा उत्पादित औद्योगिक वस्तुहरूको प्रवर्द्धनका लागि औद्योगिक मेला, प्रदर्शनी तथा अवलोकन भ्रमण जस्ता कार्यक्रम संचालन गरिने छ ।
- घेरेलु तथा साना उद्यमीलाई उद्यम विकास तालिम तथा औजार, यन्त्र, उपकरण प्रदान गरिने छ ।
- गाउँपालिका क्षेत्र भित्र ठूला उद्योग स्थापनाको लागि पालिकास्तरमा औद्योगिक ग्राम निर्धारण गरिने छ ।

१४. पर्यटन तथा संस्कृति

- मादी गाउँपालिकाको पर्यटन गुरुयोजना अनुरूप पर्यटन विकास सम्बन्धी विभिन्न गतिविधिहरू संचालन गरिने छ ।
- गाउँपालिकाको पर्यटकीय सम्भावना बोकेका गन्तव्यहरूको पहिचान हुनेगरी पर्यटन पुस्तक प्रकाशन गरिने छ । साथै प्रचार प्रसार गर्न डकुमेन्ट्री तथा वृत्तचित्रलाई विभिन्न संचार माध्यमबाट प्रसारण गरिने छ ।
- संघारका प्रदेश सरकारसँगको समन्वय र साझेदारीमा पर्यटकीय गन्तव्यहरूमा रङ्गु मार्ग (केबुलकार), पदमार्ग, लिफिटड खानेपानी, क्याम्पसाइड, सोलार बत्ती, मोबाइल टावरजस्ता पूर्वाधारहरू निर्माण गर्दै लैजाने व्यवस्था मिलाइने छ ।
- पर्यटकीय गन्तव्यहरूमा संचालन भएका होटल, लज, चियापसल, लगायतका व्यवसाय लाई नियमन गरी व्यवस्थित गरिने छ ।
- सांस्कृतिक सम्पदाहरूको संरक्षण र सम्बद्धन गर्न विशेष कार्यक्रम संचालन गरिने छ ।
- गाउँपालिकाभित्र संचालनमा रहेका होमस्टेलाई स्थानीय उत्पादनको प्रवर्द्धन गरी पाहुनाको स्वागत सत्कार गर्ने संस्कृतिको विकास गर्न प्रोत्साहित गरिने छ । साथै गाउँपालिकाभित्र ठूला होटल तथा रेष्टरेण्ट संचालन गर्न निजी क्षेत्रको लगानी भित्र्याउन पहल गरिने छ ।
- कोभिडबाट शिथिल बनेको पर्यटन क्षेत्रलाई तन्दुरुस्त पार्न यस क्षेत्रमा युवा वर्गको सहभागिता बढाई नयाँ पर्यटकीय गन्तव्यहरूको प्रवर्द्धन गरिने छ ।
- गाउँपालिकाको ऐतिहासिक, सांस्कृतिक र पुरातात्त्विक महत्व बोकेको क्षेत्रलाई यार क्षेत्रको वृहत्तर विकास गर्न सो स्थानसम्म पुग्न बाँकी सडक तथा पदमार्ग निर्माण गर्ने तथा उक्त क्षेत्रको प्रचार प्रसार गर्न आवश्यक कार्यक्रमहरू संचालन गरिने छ ।
- सिक्लेस, कोरी, ठुल्लेक, थुर्चु, दुधपोखरी, नामुन भञ्ज्याड हुँदै मनाडको तिमाडसम्म करीब दश दिनको यात्रामा पुग्न सकिने महत्वपूर्ण पर्यटकीय पदमार्ग (टोनी हेगान पदमार्ग) लाई विश्व चर्चित राउण्ड अन्नपूर्ण ट्रेकिङ रुटको वैकल्पिक पदमार्गको रूपमा विकास गर्न संस्कृति पर्यटन तथा नागरिक उड्यन मन्त्रालय तथा टोनी हेगान फाउण्डेशनको सहकार्यमा योजना संचालन गरिने छ ।
- संस्कृति, पर्यटन तथा नागरिक उड्यन मन्त्रालयबाट स्वीकृत सिक्लेस सांस्कृतिक ग्राम पर्यटन पूर्वाधार निर्माण योजनामा पर्यटन पूर्वाधार तथा पर्यटन उपज विकास साझेदारी कार्यक्रमलाई निरन्तरता दिइने छ ।
- थाकहिल, सैनीडाँडा, ताराहिलटप, तिहीडाँडा, क्रपुडाँडा, कोरी, विरालोडाँडा, तथा अखल्याड डाँडा, थुमाकोडाँडा, तातोपानी, नाग ढुङ्गा, सोझो कुना, घाटखोला गुफा, रानी ओढार गुफा, महभिर, कालीगुफा, काली गुफा, शंख ढुङ्गा, ठुल्लेक, भाले चुचुरो, याङ्जाकोट दरवार, लिप्यानी डाँडा, लम्तरीडाँडा, थल्जुडाँडा, माथिल्लो रुन्चे, डुन्डुरो महभिर, कपुचे हिउँताल, सबु पोखरी, पुनोगाउँ सिद्धथान, बैदीच्छो, मणिडाँडा, दश बुद्धिडाँडा, क्रलु, गिउँजे ताल, दुधपोखरी, भगवती मन्दिर, गुरुदेव

मन्दिर, ॐ कारेश्वर मन्दिर, कोट देवी मन्दिर, लगायतका मठ, मन्दिर तथा गुम्बा, कोईवु, ठुलोदुङ्गाजस्ता धार्मिक तथा पर्यटकीय स्थलको संरक्षण तथा संवर्द्धन गर्ने पहल गरिने छ ।

- स्थानीय मौलिक संस्कृति अन्तर्गत, घाटु नाच, सोरठी नाच, बालनी नाच, छ्याङु नाच, कृष्ण चरित्र, भजन, चुइका, ठाडोभाका, पञ्चेवाजा लगायतका भाषा, संस्कृति र भेषभूषालाई उचित संरक्षण एंव सम्वर्द्धन गर्ने पहल गरिने छ ।

१५. सहकारी विकास :

- गाउपालिका भित्र रहेका सहकारी को अध्ययन अवलोकन गरी अवस्था को चित्रण गरिने छ भने सो को प्रभावकारी अभिलेख तयार गरिने छ ।
- सहकारी शिक्षामा जोड दिई सहकारी दर्ता तथा नवीकरण गर्ने प्रकृयालाई सरल र सहज बनाइने छ ।
- सहकारी संस्थालाई मर्यादित, व्यवस्थित र विश्वनीय बनाउन नियमित अनुगमन कार्यलाई जोड दिने छ ।
- सहकारीको माध्यमबाट महिलाहरूको क्षमता विकास सशक्तीकरण र आय आर्जनसँग सम्बन्धित कार्यक्रम संचालन गरिने छ ।
- सहकारी मार्फत कृषि तथा पशुपालनको क्षेत्रमा लगानी अभिवृद्धि हुने कार्यक्रम संचालन गर्ने प्रोत्साहन गरिने छ ।
- सहकारीलाई पैँजी निर्माणको महत्वपूर्ण माध्यमको रूपमा स्थापित गरी घरेलु तथा साना उद्योग स्थापना र विकासमा जोड दिइने छ ।
- सहकारीलाई आय आर्जनको एक महत्वपूर्ण माध्यमको रूपमा विकास गरी सहकारीप्रति नागरिक उत्प्रेरणा अभिवृद्धि गर्न सहकारी प्रशिक्षणमा दिइने छ ।
- युवा स्वरोजगार कोषसँगको सहकार्यमा गाउँपालिका भित्रका युवा उद्यमीहरूलाई सहकारी मार्फत सहुलियत ऋण प्रदान गर्ने नीति लिइने छ ।

१६. सामाजिक विकास

सामाजिक विकाससँग सम्बन्धित दिगो विकास लक्ष्यका अवधारणालाई आत्मसात गरी लैंगिक समानता कायम गर्ने महिलालाई सशक्त बनाउन आय आर्जन, क्षमता विकासका कार्यक्रम तथा किशोरी र बालिका केन्द्रित जनचेतनामूलक कार्यक्रमहरू संचालन गरिने छ ।

१७. शिक्षा :

- गाउँपालिका भित्र संचालित शैक्षिक संस्थाको भौतिक संरचना तथा जनशक्तिको क्षमता अभिवृद्धि गर्न संघीय सरकार र प्रदेश सरकारसँग सहकार्य गरिने छ ।
- बजारको माग र आवश्यकताका आधारमा गाउँपालिका क्षेत्र भित्र सञ्चालित सामुदायिक विद्यालयको क्षमता अभिवृद्धि गरी थप प्रभावकारी बनाइने छ ।

- पालिका अन्तर्गतका सबै सामुदायिक विद्यालयहरूलाई आत्मनिर्भरताको निम्ति सिपमूलक, उत्पादनमूलक, प्रविधिक तथा व्यावसायिक शिक्षाको विकास गर्ने विद्यालयहरूलाई प्रोत्साहन गर्ने नीति लिइने छ ।
- गाउँपालिका अन्तर्गतका सामुदायिक विद्यालयमा अध्यापन गर्ने शिक्षकहरूको सहभागितामा विषयगत शिक्षक समूह निर्माण गरिनेछ उक्त समूह मार्फत विषयगत तालिम, शैक्षिक सामग्री तथा शिक्षण सिकाइ क्रियाकलाप सञ्चालन गरिने छ ।
- माध्यमिक तथा आधारभूत तहको शिक्षालाई गुणस्तरीय एंव प्रभावकारी बनाउन विद्यालयमा असल सुशासनको वातावरण निर्माण गरिने छ ।
- मादी गाउँपालिकाको आवश्यकताको बोध हुनेगरी कक्षा १ देखि ८ सम्म स्थानीय पाठ्यक्रम निर्माण भैसकेको अवस्थामा पाठ्यक्रम अनुसारको पाठ्यपुस्तक निर्माण र छपाई सम्पन्न पश्यात सम्पूर्ण विद्यार्थीलाई वितरण गरी शैक्षिक सत्र २०७९ देखि स्थानीय पाठ्यक्रम पूर्ण रूपमा लागू गरिने छ ।
- गाउँपालिका भित्र न्यून विद्यार्थी संख्या रहेका सामुदायिक विद्यालय समायोजन तथा विद्यार्थी संख्याको अनुपातमा शिक्षक दरबन्दी मिलाउन आवश्यक मापदण्ड बनाई क्रमशः व्यवस्थित बनाइने छ ।
- नेपाल सरकारको सबै स्थानीय तहमा कम्तिमा एक प्राविधिक शिक्षालय रहने नीति अनुसार मादी गाउँपालिकामा प्राविधिक शिक्षालय स्थापना गर्नको निम्ति संघीय तथा प्रदेश सरकार समक्ष आवश्यक पहल गरिने छ ।
- पालिकाका सबै सामुदायिक विद्यालयहरूमा इन्टरनेको पहुँचको सुनिश्चिता गरी क्रमशः प्रविधिको पहुँच पुर्याईने छ ।
- वार्षिक कार्यसम्पादन मूल्याङ्कनको आधारमा उत्कृष्टता हासिल गर्ने शिक्षक, प्रधानाध्यापक, विद्यालय व्यवस्थापन समिति तथा विद्यालयलाई गाउँपालिकाबाट पुरस्कृत तथा सम्मानित गर्ने व्यावस्था मिलाइने छ ।
- बालबालिकालाई विद्यालय शिक्षाबाट बच्न द्वारा नदिन विद्यालयमा टिकाइ राख्न र शैक्षिक गुणस्तरमा सुधार ल्याउनका लागि दिवा खाजा कार्यक्रम कक्षा १-६ सम्म सञ्चालनमा ल्याइनेछ ।
- आधारभूत तह उत्तीर्ण परीक्षा तथा अन्य कक्षाहरूको परीक्षालाई तोकिएको मापदण्डका आधारमा व्यवस्थित र प्रभावकारी रूपमा सञ्चालन गर्नामा जोड दिइनेछ ।
- सम्पूर्ण विद्यालयमा क्रमशः पुस्तकालय, विज्ञान र कम्प्युटर प्रयोगशालाको निर्माण कार्यलाई निरन्तरता दिँदै यिनीहरूको प्रयोगमा जोड दिइनेछ ।

- विद्यार्थीको क्षमता पहिचान र प्रतिभा प्रस्फुटनका लागि विभिन्न अतिरिक्त शैक्षिक क्रियाकलाप सञ्चालन गरिनेछ ।

- गाउँपालिकाको शैक्षिक गुणस्तरलाई उकासनका लागि शैक्षिक रूपमा उत्कृष्ट विद्यालयलाई नमुना विद्यालय घोषणा गर्नुका साथै प्राविधिक विद्यालय स्थापना गरी व्यवसायिक शिक्षामा विशेष जोड दिइनेछ ।
- विद्यालयहरुको शैक्षिक गुणस्तर सुधारका निमित्त शिक्षा शाखामा मार्फत नियमित अनुगमन, निरीक्षण र सुपरीवेक्षणमा विशेष जोड दिइनेछ ।
- सामुदायिक विद्यालयका कक्षा ६ देखि १२ सम्म अध्ययनरत छात्राहरुलाई नियमित रूपमा विद्यालयमा उपस्थित गराउन तथा प्रजनन स्वास्थ्यमा सुधार ल्याउन उपाध्यक्षसँग छात्रा लक्षित कार्यक्रम अन्तर्गत गुणस्तरीय सेनिटरी प्याड निशुल्क रूपमा वितरण गरिनेछ ।
- गाउँपालिका तथा स्थानीय वडाका जनप्रतिनिधिहरुले विद्यालयको शैक्षिक तथा भौतिक पक्षको नियमन अनुगमन गरी सुधारका लागि पहल गरिने छ ।
- विद्यालय शान्ति क्षेत्रको अवधारणालाई कार्यान्वयन गर्दै शिक्षालयहरलाई दण्डरहित शिक्षण सिकाई गर्ने थलोको रूपमा विकास गरिने छ ।
- सामुदायिक विद्यालयहरुको स्तरोन्ति गरी भौतिक पूर्वाधार तथा शैक्षिक सुविधा सम्पन्न विद्यालयको रूपमा विकास गर्दै लगिने छ ।
- विद्यालय व्यावस्थापन समितिलाई विद्यालय र समुदाय बिच जीवन्त सम्बन्ध राख्दै विद्यालयको शैक्षिक गुणस्तर सुधार्न जिम्मेवार र जवाफदेही बनाइने छ । (कहोलासैंथर र मस्याङ्गदी गाउँपालिका)
- विद्यालयको योजना तर्जुमा तथा शैक्षिक क्रियाकलापमा समुदायलाई सहभागी गराईने छ ।
- शिक्षकको मनोवल उच्च राख शिक्षण पेसालाई सम्मानित र मर्यादित पेसाको रूपमा विकास गरिनुका साथै शिक्षकलाई पेसाप्रति थप जिम्मेवार तथा जवाफदेही बनाइने छ ।
- गाउँपालिका क्षेत्र भित्र निरन्तर शिक्षा कार्यक्रमलाई थप व्यवस्थित गरिनेछ सीमाना
- विद्यालयमा हुने गतिविधिको वास्तविक जानकारी लिई देखिएका समस्याहरु न छिटो समाधान गर्न संयुक्त अनुगमन गर्ने पद्धतिलाई बढावा दिईने छ ।
- गाउँपालिकाभित्र संचालनमा रहेका सामुदायिक सिकाई केन्द्र र पुस्तकालयहरलाई व्यवस्थित बनाइदै लगिनेछ ।

१८. स्वास्थ्य :

- हाननागरिकलाई आधारभूत तथा आकस्मिक स्वास्थ्य सेवाको पहुँच सुनिश्चित गर्न सबै स्वास्थ्य संस्थाहरुबाट तोकिएबमोजिम निःशुल्क आधारभूत स्वास्थ्य सेवा सुनिश्चित गरिनेछ ।
- स्वास्थ्य बीमामार्फत विशेषज्ञ सेवाको सुलभ पहुँच सुनिश्चित गरिनेछ, थुम्सीकोट प्राथमिक स्वास्थ्य केन्द्रमा बि-फार्मेसी सुरुवात गरिनेछ ।

- स्वास्थ्यमा सर्वव्यापी पहुँच (Universal Health Coverage) को अवधारणाअनुरूप प्रवर्धनात्मक, प्रतिकारात्मक, उपचारात्मक, पुनर्स्थापनात्मक सेवालाई एकीकृत रूपमा विकास तथा विस्तार गरिनेछ ।
- आयुर्वेद, प्राकृतिक चिकित्सा, योग तथा होमियोप्याथिक लगायतका चिकित्सा प्रणालीलाई एकीकृत रूपमा विकास र विस्तार गरिनेछ ।
- पालिकाका सबै स्वास्थ्य संस्थाहरूबाट तोकिए बमोजिमका निःशुल्क आधारभूत स्वास्थ्य सेवा सुनिश्चित गरिने छ । अस्पताल लगायत सबै प्रकारका स्वास्थ्य संस्थाबाट प्रदान गरिने सेवाको गुणस्तर सुनिश्चित गरिने छ ।
- १५ शैयाको प्राथमिक अस्पतालको सेवा सञ्चालनको सुरुवात अत्याधुनिका औजार उपकरण सहितको स्वास्थ्य सेवा सहितको सेवा सलन सुरुवात गरिने छ । यसकालागि आवश्यक स्वास्थ्यकर्मी, तथा स्थापनाको लागि आवश्यक रकम बिनियोजन गरिने छ ।
- महिला स्वास्थ्य स्वयं सेविकाहरूलाई थप प्रोत्साहन गर्न गाउँपलिकाको तर्फबाट अर्धवार्षिक समीक्षा तथा आवश्यक प्रोत्साहनका लागि खर्च उपलब्ध गराउने कार्यलाई निरन्तरता दिईने छ ।
- मापदण्ड अनुसारका भवन नभएका स्वास्थ्य चौकीहरूको नयाँ भवन निर्माणको लागि आवश्यक व्यवस्था मिलाइने छ ।
- पुराना स्वास्थ्य संस्थाका भवनको मर्मत सम्भार तथा रडरोगन कार्य गरिने छ ।
- भौगोलिक दूरीका कारण स्वास्थ्य चौकीबाट टाढा रहेका बस्तीहरूमा सञ्चालित सामुदायिक स्वास्थ्य इकाईहरूलाई निरन्तरता दिईने छ । साथै आवश्यकता अनुसार खोप केन्द्र निर्माण गर्दै लगिने छ ।
- मादी गाउँपालिकाका स्वास्थ्य संस्थाहरूबाट निःशुल्क गर्भपतन सेवा विस्तार गरिने छ ।
- सबै स्वास्थ्य संस्थाहरूलाई सूचना मैत्री बनाउन ईन्टरनेट सहितका कम्प्युटर प्रिन्टरहरूको व्यवस्था गरिनेछ ।
- स्वास्थ्यकर्मीहरूको उच्च मनोवल बनाई राख क्षमता अभिवृद्धि कार्यक्रम सञ्चालन गरिने छ ।
- स्वास्थ्य सेवालाई सर्वसुलभ, प्रभावकारी तथा गुणस्तरीय बनाउन जनसंख्या, भूगोल र स्थानीय संरचना अनुरूप दक्ष स्वास्थ्य जनशक्तिको विकास तथा विस्तार गर्दै स्वास्थ्य सेवालाई व्यवस्थित गरिने छ । सरुवा रोग, किटजन्य रोग, जलवायु परिवर्तन र अन्य रोग तथा महामारी नियन्त्रणलगायत विपद् व्यवस्थापन पूर्वतयारी तथा प्रतिकार्यको एकीकृत उपायहरू अवलम्बन गरिने छ ।

- नसर्ने रोगहरूको रोकथाम तथा नियन्त्रणका लागि व्यक्ति, परिवार, समाज तथा सम्बन्धित निकायलाई जिम्मेवार बनाउँदै एकीकृत स्वास्थ्य प्रणालीको विकास तथा विस्तार गरी निःशुल्क स्ट्रिनिड स्वास्थ्य शिविरहरू सञ्चालन गरिने छ ।
- विषेशज्ञ सहितको स्वास्थ्य परीक्षण शिविर सञ्चालन गरिने छ ।
- महिला हरूको पाठेघरको मुखको क्यानसरको निशुल्क परीक्षणको लागि स्वास्थ्य संस्थाहरूबाट निःशुल्क परीक्षणको व्यवस्था गरिने छ । साथै सेवा संचालन हुन नसकेका स्वास्थ्य संस्थाहरूमा निःशुल्क शिविर मार्फत परीक्षण सेवा सुनिश्चित गरिने छ ।
- कडा रोगेका विपन्न नगरिक हरूको लागि गाउँपालिकाको तर्फबाट आर्थिक सहायता उपलब्ध गराइने छ ।
- मादी गाउँपालिकाका स्वास्थ्य संस्थामा सुरक्षित प्रसुति सेवा लिन आउने आमाहरू (Birth Center) हरूमा सुत्केरी हुन नसकी पोखराका स्वास्थ्य संस्थामा प्रेसण गर्नुपरेमा स्वास्थ्यकर्मी र वडा कार्यालयबाट सिफारिस भएका व्यक्तिहरूको लागि निःशुल्क एकतर्फी एम्बुलेन्स सेवा निःशुल्क गराइने छ ।
- स्वास्थ्य संस्थामा सुत्केरी हुने आमा तथा बच्चाहरूको लागि प्रोत्साहन स्वरूप पोषण सामग्री उपलब्ध गराउने व्यवस्था मिलाइने छ ।
- स्वास्थ्य संस्था संचालन तथा व्यवस्थापन समिति गठन तथा अभिमुखीकरण कार्यक्रम सञ्चालन गरिने छ ।
- स्वास्थ्य संस्थाहरूको स्वास्थ्य सेवालाई गुणस्तरीय बनाउन स्वास्थ्य संस्थामा आवश्यक औजार उपकरण, फर्निचर फिक्चर तथा औषधीका लागि आवश्यक रकम बिनियोजन गरिने छ ।
- संघ सरकारबाट स्वास्थ्य सेवा तर्फ सञ्चालन हुनुपर्ने सर्वांगीन तर्फका कार्यक्रम हरूलाई समयमै सञ्चालनको व्यवस्था गरी स्वास्थ्य सेवालाई प्रभावकारी तथा गुणस्तरीय स्वास्थ्य सेवा सुनिश्चित गरिने छ ।
- अति विपन्न व्यक्तिको स्वास्थ्य विमाको कुल रकमको ५० प्रतिशत गाउँपालिकाबाट बेहोर्ने व्यवस्था गरिनेछ ।

१९. महिला, बालबालिका, अपाङ्गता तथा जेष्ठ नगरिक :

- उपाध्यक्षसंग महिला कार्यक्रम अन्तर्गत १२ वटै वडाका महिलाहरूलाई आर्थिक विकासका लागि सीपमूलक तालिम तथा आयआर्जन कार्यक्रमलाई निरन्तरता दिइने छ ।
- हानि सामाजिक सुरक्षा भत्ता प्राप्त गर्ने जेष्ठ नगरिक, आर्थिक रूपले विपन्न, अशक्त र असहाय अवस्थामा रहेका व्यक्ति, असहाय एकल महिला, अपाङ्गता भएका व्यक्ति, बालबालिका, आफ्नो हेरचाह आफै गर्न नसक्ने व्यक्ति, आदिको तथ्यांक संकलन तथा अद्यावधिक कार्यलाई निरन्तरता दिइने छ ।

- न्यायिक समिति तथा वडास्तरीय मेलमिलाप समिति मार्फत महिला हिसाका मुद्दालाई प्राथमिकतामा राखी छिटो न्याय दिने विषयलाई प्राथमिकता दिइने छ । साथै महिला सशक्तीकरणमा जोड दिई बालविवाह तथा दाईजो प्रथा लगायतका सामाजिक विकृति र विसंगतिलाई निरुत्साहित गरी महिला हिसा शून्य गाउँपालिका बनाउन पहल गरिनेछ ।
- न्यायिक समितिलाई प्राप्त अधिकार र न्यायिक समितिबाट सम्पादन गरिने विवाद समाधान सम्बन्धी विषयको जानकारी बस्ती स्तरसम्म पुन्याउने कार्यलाई व्यवस्थित गरिनेछ ।
- आपतकालीन बाल तथा महिला संरक्षण कार्यको लागि बजेट व्यवस्था गरी आवश्यक कार्यक्रम संचालन गरिनेछ ।
- अपाङ्गता भएका व्यक्तिहरुको सामाजिक समावेशीकरण एवं सेवा प्राप्तिमा सहज पहुँचका लागि गाउँपालिकाभित्र निर्माण गरिने सरकारी कार्यालयलाई क्रमशः अपाङ्गमैत्री बनाउदै लैजाने व्यवस्था मिलाइनेछ ।
- अपाङ्गता भएका व्यक्तिहरुको परिचयपत्र वितरण कार्यविधि, २०७५ अनुसार अपाङ्गता भएका व्यक्तिहरुको परिचय-पत्र नियमित रूपमा वितरण गरिनेछ ।
- हिँडबुल तथा खानपानमा अरुको सहारा लिनुपर्ने पूर्ण अशक्त अपाङ्गता भएका व्यक्तिहरुको पहिचान गरी निजहरुको स्याहार-सुसारमा खटिने सहयोगीलाई अतिरिक्त प्रोत्साहन भत्ता उपलब्ध गराउने कार्यलाई निरन्तरता दिइने छ ।
- जनजाति, दलित, ढन्दू पीडित, शहिद परिवार, आर्थिक सामाजिक रूपले पछाडि पेरको वर्ग तथा समुदायको हितको लागि गाउँपालिका तथा वडा मार्फत संचालन (गरिने लक्षित कार्यक्रमलाई सीपमूलक र रोजगारी मूलक बनाउन जोड दिइने छ) ।
- मातृ-शिशु (सुत्केरी) भेटघाट कार्यक्रमलाई निरन्तरता दिइने छ ।
- बालमैत्री स्थानीय शासन प्रवर्द्धन कार्यक्रम संचालन गर्दै लागिने छ ।

२०. खानेपानी तथा सरसफाई :

- दिगो विकास लक्ष्य अन्तर्गत सबैका लागि स्वच्छ पानी र सरसफाईको उपलब्धता तथा दिगो व्यवस्थापन सुनिश्चित गर्ने पालिकाबासीलाई स्वच्छ र सफा खानेपानी आपूर्ति गराउन संघीय सरकार, प्रदेश सरकार तथा अन्य सरकारी तथा गैहूसरकारी संघ संस्थासँगको समन्वय र साझेदारीमा एक घर एक धारा कार्यक्रमलाई निरन्तरता दिइने छ ।
- खानेपानी योजनाको मर्मत संभारको लागि आवश्यक बजेटको व्यवस्था मिलाइने छ ।
- महान खानेपानीका समस्या भएका स्थानहरुको समस्या समाधानको लागि खानेपानीको पाइप वितरण कार्यलाई निरन्तरता दिइने छ । साथै अनुगमन पश्चात मात्र पाईप वितरण गरिनेछ ।
- घरभित्रको फोहोर मैला व्यवस्थापन तथा टोल बस्ती सरसफाई कार्यक्रम संचालन गर्न टोल विकास समितिलाई परिचालन गरिने छ ।

- गाउँपालिका भित्रका विद्युतीय लिफिटङ्ग खानेपानीको विद्युतको विल भुक्तानीको लागि अनुदान दिने व्यवस्था मिलाइने छ ।

२१. युवा तथा खेलकुद, कला र साहित्य :

- राष्ट्रिय, क्षेत्रीय तथा अन्तराष्ट्रिय खेलकुद प्रतियोगितामा प्रतिस्पर्धा गर्न सक्ने गरी खेलाडीको क्षमता विकास गरिने छ ।
- गाउँपालिका अन्तर्गतका सामुदायिक विद्यालयका विद्यार्थीहरूविच अन्तरनिहित प्रतिभालाई प्रस्फुटन, गरी सिकाईप्रति मनोवृति बढाउन विभिन्न अतिरिक्त क्रियाकलाप आयोजना गर्ने व्यवस्था मिलाइने छ ।
- खेलकुद पूर्वधारको निर्माण तथा स्तरोन्नति गर्ने कार्यमा समुदायका सरोकारवलाको सहभागिता सुनिश्चिता गरिने छ ।
- किशोरकिशोरीहरूलाई कुलत, लागु पदार्थ ओसारपसार, दुर्व्यसनी तथा एचआईभी एड्स जस्ता जोखिमहरूबाट टाढा राख्न जनचेतनामूलक प्रचार प्रचार कार्यक्रम संचालन गरिने छ । कुलतमा फसिसकेकाको लागि समाजमा पुनःस्थापना गर्न सम्बद्ध संस्थाहरू सँग लागत सहभागिता गरी उपयुक्त कार्यक्रममा सहकार्य गरिने छ ।
- वैदेशिक रोजगारीमा जान चाहने युवाहरूको लागि आवश्यक न्यूनतम ज्ञान सीप र व्यावहारको तालिम प्रदान गर्नका सालागि पालिकाले गैरसरकारी संघ संस्थाहरू सँग सहकार्य गर्दै कार्यक्रमहरू संचालन गर्ने ।
- संघ र प्रदेश सरकारसंगको साझेदारीमा गाउँपालिकास्तरीय रङ्गशाला निर्माण कार्यलाई निरन्तरता दिइने छ ।
- मादी जन्मभूमि पुरस्कारको ट्रफी डिजाइन गरी हरेक वर्ष विभिन्न क्षेत्रमा योगदान पुऱ्याएका प्रतिभा एवम् सर्जक तथा स्रष्टालाई पुरस्कृत एवम् सम्मानित गरिने छ ।
- बेरोजगार युवालाई स्वरोजगार बनाउन आयआर्जन तथा क्षमता विकासका कार्यक्रमहरू संचालन गरिनेछ । साथै वैदेशिक रोजगारीबाट फर्केरा स्वदेशमा नै केही गर्न चाहने युवा वर्गलाई प्रोत्साहित गर्न विशेष कार्यक्रम संचालन गरिनेछ ।
- संघ र प्रदेश सरकार तथा जिल्ला स्थित अन्य स्थानीय तहसँगको समन्वय र सहकार्यमा वैदेशिक रोजगारमा जान चाहने व्यक्ति तथा तिनका परिवारहरूलाई लक्षित गरी सुरक्षित वैदेशिक रोजगार सम्बन्धी सूचना प्रवाह, मनोसामाजिक परामर्श सेवा, सीप विकास र विप्रेषणको आयमूलक क्षेत्रमा परिचालनका लागि वित्तीय साक्षरता लगायतका कार्यक्रमलाई निरन्तरता दिइने छ ।


- महामारीको चपेटामा परी रोजगारी गुमाएका तथा विदेशवाट फर्केका युवालाई अध्यक्षसँग युवा स्वरोजगार कार्यक्रम तथा प्रधानमन्त्री रोजगार कार्यक्रममा सूचीकृत गरी गाउँपालिका भित्र संचालन हुने विकास आयोजना तथा कार्यक्रममा रोजगारी उपलब्ध गराउने व्यवस्था मिलाइने छ ।
- खेलकुद, नवप्रवर्तन र उद्यमशीलताको विकास मार्फत युवाहरुलाई रचनात्मक कार्यहरुमा परिचालन गरिनेछ ।
- हाई अलिट्च्युटमा रंगशाला निर्माण गर्ने कार्यलाई अगाडि बढाइने छ ।
- पालिकामा अन्तर पालिका तथा वडा स्तरीय खेलकुद प्रतियोगिता सञ्चालन गरिनेछ ।

२२. सुशासन, संस्थागत विकास तथा सेवा प्रवाह :


- पालिका तथा अन्तर्गतका कार्यालयबाट प्रवाह गरिने सेवालाई मितव्ययी, प्रभावकारी, उत्तरदायी, पारदर्शी र नतिजामुखी बनाउनको लागि आवश्यक संरचनागत तथा संस्थागत व्यवस्थालाई जनमुखी तुल्याउँदै नागरिक मैत्री सेवा प्रवाहको वातावरण सृजना गरिनेछ ।
- जेष्ठ नागरिक, एकल महिला, दलित बालबालिका, अपाङ्गता भएका व्यक्तिहरुले नियमित रूपमा प्राप्त गर्ने सामाजिक सुरक्षा भत्ता वित्तीय संस्थासँगको सहकार्यमा वडा-वडामा गई त्रैमासिक रूपमा वितरण गर्ने व्यवस्था मिलाइने छ ।
- गाउँपालिका तथा अन्तर्गतका कार्यालयबाट प्रदान गरिने सेवा प्रवाहलाई विद्युतीय माध्यमद्वारा संचालन गरिने छ । सो को लागि आवश्यक पर्ने सफ्टवेयर खरिद तथा संचालनको व्यवस्था मिलाइने छ ।
- गाउँपालिका, तथा अन्तर्गतका कार्यालयबाट प्रदान गरिने सेवा प्रवाहका सम्बन्धमा प्रत्येक चौमासिकमा सार्वजनिक सुनुवाई गरी जनताप्रतिको जवाफदेहिता र उत्तरदायित्व बहन गर्ने कार्यलाई व्यवस्थित गरिनेछ ।
- गाउँपालिकाको आवधिक योजना र बजेट वीच तादम्यता मिलाई मध्यमकालीन खर्च संरचना तयार गरिनेछ ।
- पालिकाभित्र संचालित विकास योजना, कार्यक्रमहरुको प्रभावकारिता एवं गुणस्तरीयताको लागि अनुगमन तथा मूल्यांकन कार्यलाई व्यवस्थित गर्न अनुगमन मूल्यांकनको प्रगतिको बारेमा मासिक रूपमा कार्यपालिका बैठकमा समिक्षा गरिने व्यवस्था मिलाइने छ ।
- कानुनी शासनको प्रणालीलाई स्थापित गर्नको लागि स्थानीय तहलाई प्रदत्त कानुन निर्माणको महान अधिकार क्षेत्रभित्र रही संघीय र प्रदेश कानुनसंगको तादम्यता मिलाई आवश्यक नीति, कानुन तथा कार्यविधिहरु तर्जुमा गरी कार्यान्वयनमा ल्याइनेछ ।
- खरिद कार्यलाई व्यवस्थित र पारदर्शी बनाउन वार्षिक खरिद योजना तयार पारी लागु गरिनेछ ।

- योजना तथा कार्यक्रम संचालन गर्दा प्रतिस्पर्धा मार्फत गरिने व्यवस्थालाई जोड दिइने छ ।
- आन्तरिक आयका स्रोतहरूको संभाव्यता अध्ययन, राजशक्ति दायरा विस्तार, राजस्व बाँडफाँड, अन्तरसरकारी वित्तीय हस्तान्तरण तथा गैससको स्रोत परिचालनको लागि स्थानीय सरोकारबाला, प्रदेश सरकार र संघ सरकारका निकाय तथा गैर सरकारी संस्था र विकास साझेदारसँग परामर्श, समन्वय र साझेदारी गर्ने व्यवस्था मिलाइनेछ ।
- बजार अनुगमन निर्देशिका बमोजिम पालिका भित्रका व्यापार व्यवसाय दर्ता, नवीकरण र मूल्य सूची कायम गर्ने प्रणाली स्थापित गर्दै सबै प्रकारका व्यापार व्यवसायलाई करको दायरामा ल्याइनेछ ।
- आर्थिक सुशासन र पारदर्शिता कायम गर्ने पेशकी तथा बेरुजुलाई निरुत्साहित गरिने छ ।
- सामुदायिक वन उपभोक्ता समिति मार्फत संकलित आम्दानीको १० प्रतिशतले हुन आउने रकम पालिकाको आन्तरिक राजश्व खातामा जम्मा गर्ने व्यवस्था मिलाउने छ ।
- गाउँपालिकाभित्र संचालनमा रहेका सरकारी एवं गैर सरकारी संघ संस्थाहरूलाई गै.स.स. परिचालन तथा व्यवस्थापन कार्यविधि, २०७५ बमोजिम नियमन गर्ने व्यवस्था गरिनेछ ।
- प्राकृतिक स्रोत साधन (जडिवुटी, वनस्पति र जिवजन्तुको) अध्ययन अनुसन्धान र पहिचानका लागि आवश्यक कार्यक्रम तय गरिनेछ ।
- मादी गाउँपालिका भित्र निर्माण भएका तथा निर्माणाधीन जलविद्युत् आयोजनाहरूले आफ्नो सामाजिक उत्तरदायित्वबहन गर्ने र नियमानुसार पालिकालाई बुझाउनु पर्ने स्थानीय कर तोकिएको समय भित्रै बुझाउन तथा स्थानीयको लागि तोकिएको शेयर जारी गर्दा समग्र मादी गाउँपालिकालाई प्रभावित क्षेत्र मानी जारी गर्ने तथा पालिकामा कार्यरत कर्मचारीलाई स्थानीय सरह शेयरमा लगानी गर्ने पाउने व्यवस्था सुनिश्चित गर्ने पहल गरिने छ ।
- गाउँपालिकाको मोवाईल एप निर्माण गरी गाउँपालिकाले प्रदान गर्ने सेवाको बारेमा नागरिकलाई जानकारी गराउँदै पारदर्शिता प्रबढ्दन गरिनेछ ।
- नागरिक वडापत्रलाई व्यवस्थित गरी मोवाईल एपमा लिंक गर्ने व्यवस्था मिलाइनेछ । पालिका तथा वडा कार्यालयमा डिजिटल नागरिक वडापत्र राखेव्यवस्था मिलाइने छ ।
- हरेक विषयगत शाखा र वडा कार्यालयको कार्य प्रगति विवरण हरेक कार्यपालिका बैठकमा पेश गरी समीक्षा गरिने छ ।
- जनतासँग प्रत्यक्ष सम्पर्क रहने वडा कार्यालयहरूको क्षमता विकास, स्रोत साधनमा वृद्धि, गरी कार्य सम्पादनलाई प्रभावकारी बनाइने छ ।
- मादी गाउँपालिका भित्रका गरिव, बेरोजगार जोखिममा रहेका, वैदेशिक रोजगारीबाट फर्केका, अभिभावक विहीन, अनाथ बालबालिका, फरक क्षमता भएका व्यक्ति, एकल महिला तथा पुरुष, जेष्ठ नागरिक लगायतका व्यक्तिहरूको तथ्यांक संकलन गरी विद्युतीय अभिलेख तयार गरिनेछ ।

- बस्ती स्तरबाट संकलित योजनाहरूको स्थानीय सरकार सञ्चालन ऐनले तोकेको प्राथमिकता



- गाउँपालिका केन्द्र जोड्ने सडकलाई पक्की बनाउन संघ तथा प्रदेश सरकारसँग समन्वय गरिनेछ



- नदीले क्षयीकरण गरेको स्थानहरूको स्थलगत निरीक्षण गरी तटवन्धन मार्फत नदी नियन्त्रण तथा नदीको क्षयीकरणबाट हुने क्षतिलाई न्यूनीकरण गर्न पहल गरिने छ ।
- हेरेक टोल बस्ती र विद्यालय तथा अन्य क्षेत्रबाट उत्पन्न हुने सबैखाले फोहोरमैलाको वर्गीकरणको लागि अभिमुखीकरण तालिम दिइने छ । साथै नक्तिहरूको व्यवस्थापनको लागि पालिका स्तरमा डम्पिङ्ग साइड निर्माणको लागि पहल गरिने छ ।
- पानीका मुहान, कुवा आदिको संरक्षणको लागि तारबार लगाउने तथा समुदायसँगको सहकार्यमा वृक्षरोपण कार्य गरिने छ ।
- भू—क्षय नियन्त्रण, नदी कटान नियन्त्रणको लागि भू—संरक्षण सम्बन्धी कार्य योजना तयार पारी लागु गरिनेछ ।
- विपद् जोखिम उच्च भएको क्षेत्रको पहिचान गरी रेडक्रस सोसाईटी तथा अन्य वातावरणको क्षेत्रमा काम गर्ने संस्था मार्फत विपद् जोखिम नक्सांकन गरिने छ ।
- सामुदायिक प्रहरी एवं प्रहरीसँगको समन्वयमा विपद् राहात उदार टोली गठन गरी विपद् व्यवस्थापन राहत तथा उदारमा परिचालन गरिने छ ।
- विपद् जोखिम तथा महामारी नियन्त्रणको लागि समयानुकूल पालिकाको विपद् प्रतिकार्य योजना परिमाजन गर्दै लैजाने व्यवस्था मिलाइने छ ।
- गाउँपालिकाको स्थानीय वन ऐन अनुसार वन क्षेत्रबाट हुने आम्दानीलाई गाउँपालिकाको आन्तरिक राजश्व खातामा जम्मा गराउन पहल गरिने छ ।
- संघ प्रदेश सरकारसँगको सहकार्यमा वृहत मादी नदी संरक्षण परियोजना लागु गर्न पहल गरिनेछ ।

आदरणीय सभा सदस्य ज्यूहरु,

२५. अन्त्यमा, मादी गाउँपालिका वासीको जन अपेक्षा अनुसार विकासका चाहना पूरा गर्न नागरिक र स्थानीय सरकार बिचको सम्बन्ध सुमधुर बनाउन अत्याधुनिक प्रविधिको प्रयोग गरी मादीलाई समृद्ध मादी बनाउने अभियानमा हामी सबै प्रतिवद्ध छौं । मादी गाउँपालिकाले अघि सारेको प्रस्तुत नीति तथा कार्यक्रम तर्जुमाका क्रममा रचनात्मक सुझाव दिई सहयोग पुऱ्याउनुहुने राजनीतिज्ञ, बौद्धिक वर्ग, समाजसेवी, प्रमुख प्रशासकीय अधिकृत, विषयगत शाखाका प्रमुखहरू र गाउँपालिकाका कर्मचारीहरू सबैमा धन्यवाद ज्ञापन गर्दछु । यस नीति तथा कार्यक्रमको कार्यान्वयनमा सहयोग पुऱ्याउन नेपाल सरकार, प्रदेश सरकार, विकासका साझेदारहरू तथा गाउँपालिकाका कर्मचारी, आम स्थानीय नागरिक, राजनीतिज्ञ, बौद्धिक वर्ग, समाजसेवीहरू सबैमा हार्दिक अपिल गर्दछु ।

